

श्री लक्ष्मी सहस्रनाम स्तोत्रं

नाम्नां साष्टसहस्रं च ब्रूहि गार्ग्य महामते ।
महालक्ष्या महादेव्या भुक्तिमुक्तार्थसिद्धये ॥ १ ॥
गार्ग्य उवाच ।

सनत्कुमारमासीनं द्वादशादित्य सन्निभम् ।
अपृच्छन्नोगिनो भक्त्या योगिनामर्थसिद्धये ॥ २ ॥
सर्वलौकिककर्मभो विमुक्तानां हिताय वै ।
भुक्तिमुक्तिप्रदं जप्यमनुब्रूहि दयानिधे ॥ ३ ॥
सनत्कुमार भगवन् सर्वज्ञेऽसि विशेषतः ।
आस्तिक्कसिद्धये नृणां क्षिप्रधर्मार्थसाधनम् ॥ ४ ॥
खिद्यंति मानवाः सर्वे धनाभावेन केवलम् ।
सिद्धंति धनिनोऽन्यस्य नैव धर्मार्थकामनाः ॥ ५ ॥
दारिद्रध्वंसिनी नाम केन विद्या प्रकीर्तिता ।
केन वा ब्रह्मविद्याऽपि केन मृत्युविनाशिनी ॥ ६ ॥
सर्वासां सारभूतैका विद्यानां केन कीर्तिता ।
प्रत्यक्षसिद्धिदा ब्रह्मन् तामाचक दयानिधे ॥ ७ ॥
सनत्कुमार उवाच ।

साधु पृष्टं महाभागाः सर्वलोकहितैषिणः ।
महतामेष धर्मश्च नान्वेषामिति मे मतिः ॥ ८ ॥
ब्रह्मविष्णुमहादेवमहेंद्रादिमहात्मभिः ।
संप्रोक्तं कथयाम्यद्य लक्ष्मीनामसहस्रकम् ॥ ९ ॥
यस्कोच्चारणमात्रेण दारिद्राम्मुच्यते नरः ।
किं पुनस्तज्जपाज्ञापी सर्वेष्टार्थानवाप्नुयात् ॥ १० ॥

अस्य श्रीलक्ष्मीदिव्यसहस्रनामस्तोत्र महामंत्रस्य आनन्दकर्मचिकीर्तेदिरासुतादयो महात्मानो महर्षयः
अनुष्टुप्पंदः विष्णुमाया शक्तिः महालक्ष्मीः परा देवता श्रीमहालक्ष्मी प्रसादद्वारा सर्वेष्टार्थसिद्धये जपे
विनियोगः । श्रीमित्यादि षडंगन्यासः ।
ध्यानम् ।

पद्मनाभप्रियां देवीं पद्माक्षीं पद्मवासिनीम् ।
पद्मवक्तां पद्महस्तां वंदे पद्मामहर्निशम् ॥ १ ॥
पूर्णेदुवदनां दिव्यरत्नाभरणभूषिताम् ।
वरदाभयहस्ताड्यां ध्यायेचंद्रसहोदरीम् ॥ २ ॥
इच्छारूपां भगवतः सच्चिदानंदरूपिणीम् सर्वज्ञां सर्वजननीं विष्णुवक्षःस्थलालयाम् । दयाळुमनिशं
ध्यायेत्सुखसिद्धिस्वरूपिणीम् ॥ ३ ॥

स्तोत्रम् -

ओं नित्यागताऽनंतनित्या नंदिनी जनरंजनी ।
नित्यप्रकाशिनी चैव स्वप्रकाशस्वरूपिणी ॥ १ ॥
महालक्ष्मीर्महाकाळी महाकन्या सरस्वती ।
भोगवैभवसंधात्री भक्तानुग्रहकारिणी ॥ २ ॥
ईशावास्या महामाया महादेवी महेश्वरी ।
हल्लेखा परमा शक्तिर्मातृकाबीजरूपिणी ॥ ३ ॥
नित्यानंदा नित्यबोधा नादिनी जनमोदिनी ।

श्री लक्ष्मी सहस्रनाम स्तोत्रं

सत्यप्रत्ययनी चैव स्वप्रकाशात्मरूपिणी ॥ ४ ॥
त्रिपुरा भैरवी विद्या हंसा वागीश्वरी शिवा ।
वाग्देवी च महारात्रिः कालरात्रिस्त्रिलोचना ॥ ५ ॥
भद्रकाळी कराळी च महाकाळी तिलोत्तमा ।
काळी कराळवकांता कामाक्षी कामदा शुभा ॥ ६ ॥
चंडिका चंडरूपेशा चामुंडा चक्रधारिणी ।
त्रैलोक्यजयिनी देवी त्रैलोक्यविजयोत्तमा ॥ ७ ॥
सिद्धलक्ष्मीः क्रियालक्ष्मीर्मोक्षलक्ष्मी प्रसादिनी ।
उमा भगवती दुर्गा चांद्री दाक्षायणी शिवा ॥ ८ ॥
प्रत्यंगिरा धरा वेला लोकमाता हरिप्रिया ।
पार्वती परमा देवी ब्रह्मविद्याप्रदायिनी ॥ ९ ॥
अरूपा बहुरूपा च विरूपा विश्वरूपिणी ।
पंचभूतात्मिका वाणी पंचभूतात्मिका परा ॥ १० ॥
काळी मा पंचका वाल्मी हविःप्रत्यधिदेवता ।
देवमाता सुरेशाना देवगर्भांबिका धृतिः ॥ ११ ॥
संख्या जातिः क्रियाशक्तिः प्रकृतिर्मोहिनी मही ।
यज्ञविद्या महाविद्या गुह्यविद्या विभावरी ॥ १२ ॥
ज्योतिष्मती महामाता सर्वमंत्रफलप्रदा ।
दारिद्र्यध्वंसिनी देवी हृदयग्रंथिभेदिनी ॥ १३ ॥
सहस्रादित्यसंकाशा चंद्रिका चंद्ररूपिणी ।
गायत्री सोमसंभूतिः सावित्री प्रणवात्मिका ॥ १४ ॥
शांकरी वैष्णवी ब्राह्म सर्वदेवनमस्कृता ।
सेव्यदुर्गा कुबेराक्षी करवीरनिवासिनी ॥ १५ ॥
जया च विजया चैव जयंती चाऽपराजिता ।
कुब्जिका काळिका शास्त्री वीणापुस्तकधारिणी ॥ १६ ॥
सर्वज्ञशक्तिः श्रीशक्तिब्रह्मविष्णुशिवात्मिका ।
इडापिंगळिकामध्यमृणाळीतंतुरूपिणी ॥ १७ ॥
यजेशानी प्रथा दीक्षा दक्षिणा सर्वमोहिनी ।
अष्टांगयोगिनी देवी निर्बीजध्यानगोचरा ॥ १८ ॥
सर्वतीर्थस्थिता शुद्धा सर्वपर्वतवासिनी
वेदशास्त्रप्रभा देवी षडंगादिपदक्रमा ॥ १९ ॥ [प्रमा]
शिवा धात्री शुभानंदा यज्ञकर्मस्वरूपिणी ।
व्रतिनी मेनका देवी ब्रह्माणी ब्रह्मचारिणी ॥ २० ॥
एकाक्षरपरा तारा भवबंधविनाशिनी ।
विश्वंभरा धराधारा निराधाराऽधिकस्वरा ॥ २१ ॥
राका कुहूरमावास्या पूर्णिमाऽनुमतिर्द्युतिः ।
सिनिवाली शिवाऽवश्या वैश्वदेवी पिशंगिला ॥ २२ ॥
पिप्पला च विशालाक्षी रको वृष्टिकारिणी ।
दुष्टविद्राविणी देवी सर्वोपद्रवनाशिनी ॥ २३ ॥
शारदा शरसंधाना सर्वशस्त्रस्वरूपिणी ।

श्री लक्ष्मी सहस्रनाम स्तोत्रं

युद्धमध्यस्थिता देवी सर्वभूतप्रभञ्जनी ॥ २४ ॥
अयुद्धा युद्धरूपा च शांता शांतिस्वरूपिणी ।
गंगा सरस्वतीवेणीयमुना नर्मदापगा ॥ २५ ॥
समुद्रवसनावासा ब्रह्मांडश्रेणिमेखला ।
पंचवक्त्रा दशभुजा शुद्धस्पटिकसन्निभा ॥ २६ ॥
रक्ता कृष्णा सिता पीता सर्ववर्णा निरीश्वरी ।
काळिका चक्रिका देवी सत्या तु वटुकास्थिता ॥ २७ ॥
तरुणी वारुणी नारी जेष्ठादेवी सुरेश्वरी ।
विश्वभराधरा कर्त्री गळार्गळविभञ्जनी ॥ २८ ॥
संध्यारात्रिदिवाज्योत्सा कलाकाष्ठा निमेषिका ।
उर्वी कात्यायनी शुभ्रा संसारार्णवतारिणी ॥ २९ ॥
कपिला कीलिकाऽशोका मल्लिकानवमल्लिका ।
देविका नंदिका शांता भञ्जिका भयभञ्जिका ॥ ३० ॥
कौशिकी वैदिकी देवी सौरी रूपाधिकाऽतिभा
दिग्वस्त्रा नववस्त्रा च कन्यका कमलोद्भवा ॥ ३१ ॥
श्रीः सौम्यलक्षणाऽतीतदुर्गा सूत्रप्रबोधिका ।
श्रद्धा मेधा कृतिः प्रज्ञा धारणा कांतिरेव च ॥ ३२ ॥
श्रुतिः स्मृतिर्धृतिर्धन्या भूतिरिष्टिर्मनीषिणी ।
विरक्तिर्व्यापिनी माया सर्वमायाप्रभञ्जनी ॥ ३३ ॥
माहेंद्री मंत्रिणी सिंही चंद्रजालस्वरूपिणी ।
अवस्थात्रयनिर्मुक्ता गुणत्रयविवर्जिता ॥ ३४ ॥
ईषणात्रयनिर्मुक्ता सर्वरोगविवर्जिता ।
योगिध्यानांतगम्या च योगध्यानपरायणा ॥ ३५ ॥
त्रयीशिखा विशेषज्ञा वेदांतज्ञानरूपिणी ।
भारती कमला भाषा पद्मा पद्मवती कृतिः ॥ ३६ ॥
गौतमी गोमती गौरी ईशाना हंसवाहनी ।
नारायणी प्रभाधारा जाह्नवी शंकरात्मजा ॥ ३७ ॥
चित्रघंटा सुनंदा श्रीर्मानवी मनुसंभवा ।
स्तंभिनी कोभिणी मारी भ्रामिणी शत्रुमारिणी ॥ ३८ ॥
मोहिनी द्वेषिणी वीरा अघोरा रुद्ररूपिणी ।
रुकादशिनी पुण्या कल्याणी लाभकारिणी ॥ ३९ ॥
देवदुर्गा महादुर्गा स्वप्नदुर्गाऽष्टभैरवी ।
सूर्यचंद्राग्निरूपा च ग्रहनक्षत्ररूपिणी ॥ ४० ॥
बिंदुनादकळातीता बिंदुनादकळात्मिका ।
दशवायुजयाकारा कळाषोडशसंयुता ॥ ४१ ॥
काश्यपी कमलादेवी नादचक्रनिवासिनी ।
मृडाधारा स्थिरा गुह्या देविका चक्ररूपिणी ॥ ४२ ॥
अविद्या शार्वरी भुजा जंभासुरनिबर्हिणी ।
श्रीकाया श्रीकला शुभ्रा कर्मनिर्मूलकारिणी ॥ ४३ ॥
आदिलक्ष्मीर्गुणाधारा पंचब्रह्मात्मिका परा ।

श्री लक्ष्मी सहस्रनाम स्तोत्रं

श्रुतिब्रह्ममुखावासा सर्वसंपत्तिरूपिणी ॥४४ ॥
 मृतसंजीवनी मैत्री कामिनी कामवर्जिता ।
 निर्वाणमार्गदा देवी हंसिनी काशिका क्षमा ॥ ४५ ॥
 सपर्या गुणिनी भिन्ना निर्गुणा खंडिताऽशुभा ।
 स्वामिनी वेदिनी शक्या शांबरी चक्रधारिणी
 दंडिनी मुंडिनी व्याघ्र शिखिनी सोमसंहतिः ।
 चिंतामणिश्चिदानंदा पंचबाणप्रबोधिनी ॥ ४७ ॥
 बाणश्रेणिः सहस्राक्षी सहस्रभुजपादुका ।
 संध्यावलिस्त्रिसंध्याख्या ब्रह्मांडमणिभूषणा ॥४८ ॥
 वासवी वारुणीसेना कुलिका मंत्ररंजनी ।
 जितप्राणस्वरूपा च कांता काम्यवरप्रदा ॥४९ ॥
 मंत्रब्राह्मणविद्यार्था नादरूपा हविषती ।
 आथर्वणिः श्रुतिः शून्या कल्पनावर्जिता सती ॥ ५० ॥
 सत्ताजातिः प्रमाऽमेयाऽप्रमितिः प्राणदा गतिः ।
 अवर्णा पंचवर्णा च सर्वदा भुवनेश्वरी ॥ ५१ ॥
 त्रैलोक्यमोहिनी विद्या सर्वभर्ती क्षराऽक्षरा ।
 हिरण्यवर्णा हरिणी सर्वोपद्रवनाशिनी ॥ ५२ ॥
 कैवल्यपदवीरेखा सूर्यमंडलसंस्थिता ।
 सोममंडलमध्यस्था वग्निमंडलसंस्थिता ॥ ५३ ॥
 वायुमंडलमध्यस्था प्रोममंडलसंस्थिता ।
 चक्रिका चक्रमध्यस्था चक्रमार्गप्रवर्तिनी ॥ ५४ ॥
 कोकिलाकुलचक्रेशा पक्षतिः पंक्तिपावनी ।
 सर्वसिद्धांतमार्गस्था षड्वर्णावरवर्जिता ॥ ५५ ॥
 शररुद्रहरा हंत्री सर्वसंहारकारिणी ।
 पुरुषा पौरुषी तुष्टिः सर्वतंत्रप्रसूतिका ॥५६ ॥
 अर्धनारीश्वरी देवी सर्वविद्याप्रदायिनी ।
 भार्गवी याजुषीविद्या सर्वोपनिषदास्थिता ॥ ५७ ॥ [भूजुषीविद्या]
 वोमकेशाऽखिलप्राणा पंचकोशविलक्षणा ।
 पंचकोशात्मिका प्रत्यक्षचब्रह्मात्मिका शिवा ॥ ५८ ॥
 जगज्जराजनित्री च पंचकर्मप्रसूतिका ।
 वाग्दव्याभरणाकारा सर्वकाम्यस्थितास्थितिः ॥ ५९ ॥
 अष्टादशचतुष्टुष्टिपीठिका विद्ययायुता ।
 कालिकाकर्षणश्यामा यक्षिणी किन्नरेश्वरी ॥ ६० ॥
 केतकी मल्लिकाऽशोका वाराही धरणी ध्रुवा ।
 नारसिंही महोग्रास्या भक्तानामार्तिनाशिनी ॥६१ ॥
 अंतर्बला स्थिरा लक्ष्मीर्जरामरणनाशिनी ।
 श्रीरंजिता महाकाया सोमसूर्याग्निलोचना ॥ ६२ ॥
 अदितिर्देवमाता च अष्टपुत्राऽष्टयोगिनी ।
 अष्टप्रकृतिरष्टाष्टविभ्राजद्विकृताकृतिः ॥ ६३ ॥
 दुर्भिक्षध्वंसिनी देवी सीता सत्या च रुक्षिणी ।

श्री लक्ष्मी सहस्रनाम स्तोत्रं

ख्यातिजा भार्गवी देवी देवयोनिस्तपस्विनी ॥ ६४ ॥
 शाकंभरी महाशोणा गरुडोपरिसंस्थिता ।
 सिंहगा व्याघ्रगा देवी वायुगा च महाद्रिगा ॥६५ ॥
 अकारादिक्षकारांता सर्वविद्याधिदेवता ।
 मंत्रव्याख्याननिपुणा ज्योतिःशास्त्रकलोचना ॥६६ ॥
 इडापिंगळिकामध्यसुषुम्मा ग्रंथिभेदिनी ।
 कालचक्राश्रयोपेता कालचक्रस्वरूपिणी ॥६७ ॥
 वैशारदी मतिश्रेष्ठा वरिष्ठा सर्वदीपिका ।
 वैनायकी वरारोहा शोणिवेला बहिर्वलिः ॥ ६८ ॥
 जंभिनी जूंभिणी जूंभकारिणी गणकारिका । [जंभ]
 शरणी चक्रिकाऽनंता सर्वव्याधिचिकित्सकी ॥ ६९ ॥
 देवकी देवसंकाशा वारिधिः करुणाकरा ।
 शर्वरी सर्वसंपन्ना सर्वपापप्रभंजिनी ॥ ७० ॥
 एकमात्रा द्विमात्रा च त्रिमात्रा च तथा परा ।
 अर्धमात्रा परा सूक्ष्मा सूक्ष्मार्थपरऽपरा ॥ ७१ ॥
 एकवीरा विशेषाख्या षष्ठिदेवी मनस्विनी ।
 नैष्कर्म्या निष्कलालोका ज्ञानकर्माधिका गुणा ॥७२ ॥
 सबंधानंदसंदोहा व्यूमाकाराऽनिरूपिता ।
 गद्यपद्यात्मिका वाणी सर्वालंकारसंयुता ॥ ७३ ॥
 साधुबंधपदन्यासा सर्वैको घटिकावळि ।
 षट्कर्मा कर्कशाकारा सर्वकर्मविवर्जिता ॥ ७४ ॥
 आदित्यवर्णा चापर्णा कामिनी वररूपिणी ।
 ब्रह्मणी ब्रह्मसंताना वेदवागीश्वरी शिवा ॥ ७५ ॥
 पुराणन्यायमीमांसाधर्मशास्त्रागमश्रुता ।
 सद्योवेदवती सर्वा हंसी विद्याधिदेवता ॥ ७६ ॥
 विश्वेश्वरी जगद्धात्री विश्वनिर्माणकारिणी ।
 वैदिकी वेदरूपा च कालिका कालरूपिणी ॥ ७७ ॥
 नारायणी महादेवी सर्वतत्त्व प्रवर्तिनी ।
 हिरण्यवर्णरूपा च हिरण्यपदसंभवा ॥७८ ॥
 कैवल्यपदवी पुण्या कैवल्यज्ञानलक्षिता ।
 ब्रह्मसंपत्तिरूपा च ब्रह्मसंपत्तिकारिणी ॥ ७९ ॥
 वारुणी वारुणाराध्या सर्वकर्मप्रवर्तिनी ।
 एकाक्षरपराऽऽयुक्ता सर्वदारिद्रभंजिनी ॥ ८० ॥
 पाशांकुशान्विता दिव्या वीणाव्याख्याक्षसूत्रधृत् ।
 एकमूर्तिस्त्रयीमूर्तिम्रधुकैटभभंजिनी ॥ ८१ ॥
 सांख्या सांख्यवती ज्वाला ज्वलंती कामरूपिणी ।
 जाग्रती सर्वसंपत्तिः सुषुप्ता स्पष्टदायिनी ॥ ८२ ॥
 कपालिनी महादंष्ट्रा भृकुटीकुटिलानना ।
 सर्वावासा सुवासा च बृहत्यष्टिश्च शक्वरी ॥ ८३ ॥
 छंदोगणप्रतिष्ठा च कल्माषी करुणात्मिका ।

श्री लक्ष्मी सहस्रनाम स्तोत्रं

चक्षुष्मती महाघोषा खड्गचर्मधराऽशनिः ॥ ८४ ॥
 शिल्पवैचित्र्यविद्योता सर्वतोभद्रवासिनी ।
 अचिंत्यलक्षणाकारा सूत्रभाष्यनिबंधना ॥ ८५ ॥
 सर्ववेदार्थसंपत्तिः सर्वशास्त्रार्थमातृका ।
 अकारादिक्षकारांतसर्ववर्णकृतस्थला ॥ ८६ ॥
 सर्वलक्ष्मीः सदानंदा सारविद्या सदाशिवा ।
 सर्वज्ञा सर्वशक्तिश्च खेचरीरूपगोच्छिता ॥ ८७ ॥
 अणिमादिगुणोपेता परा काष्ठा परा गतिः ।
 हंसयुक्तविमानस्था हंसारूढा शशिप्रभा ॥ ८८ ॥
 भवानी वासनाशक्तिराकृतिस्ताखिलाऽखिला ।
 तंत्रहेतुर्विचित्रांगी मैमगंगाविनोदिनी
 वर्षा च वार्षिका चैव ऋग्यजुस्सामरूपिणी ।
 महानदी नदीपुण्याऽगण्यपुण्यगुणक्रिया ॥ ९० ॥
 समाधिगतलभ्यार्था शोतव्या स्वप्रिया धृणा ।
 नामाक्षरपरा देवी उपसर्गनखांचिता ॥ ९१ ॥
 निपातोरुद्वयीजंघा मातृका मंत्ररूपिणी ।
 आसीना च शयाना च तिष्ठति धावनाधिका ॥ ९२ ॥
 लक्ष्यलक्षणयोगाड्या ताद्रूप्यगणनाकृतिः ।
 सैकरूपा नैकरूपा सेंदुरूपा तदाकृतिः ॥ ९३ ॥
 समासतद्धिताकारा विभक्तिवचनात्मका ।
 स्वाहाकारा स्वधाकारा श्रीपत्यर्धागनंदिनी ॥ ९४ ॥
 गंभीरा गहना गुह्या योनिलिंगार्धधारिणी ।
 शेषवासुकिसंसेव्या चपला वरवर्णिनी ॥ ९५ ॥
 कारुण्याकारसंपत्तिः कीलकृन्मंत्रकीलिका ।
 शक्तिबीजात्मिका सर्वमंत्रेष्टा क्षयकामना ॥ ९६ ॥
 आग्नेयी पार्थिवा आप्या वायव्या व्यूमकेतना ।
 सत्यज्ञानात्मका नंदा ब्राह्म ब्रह्म सनातनी ॥ ९७ ॥
 अविद्यावासना मायाप्रकृतिः सर्वमोहिनी ।
 शक्तिर्धारणशक्तिश्च चिदचिच्छक्तियोगिनी ॥ ९८ ॥
 वारुणा महामाया मरीचर्मदमर्दिनी ।
 विराट् स्वाहा स्वधा शुद्धा निरुपास्तिः सुभक्तिगा ॥ ९९ ॥
 निरूपिताद्वयी विद्या नित्यानित्यस्वरूपिणी ।
 वैराजमार्गसंचारा सर्वसत्पथदर्शिनी ॥ १०० ॥
 जालंधरी मृडानी च भवानी भवभंजनी ।
 त्रैकालिकज्ञानतंतुस्त्रिकालज्ञानदायिनी ॥ १०१ ॥
 नादातीता स्मृतिः प्रज्ञा धात्रीरूपा त्रिपुष्करा ।
 पराजिता विधानज्ञा विशेषितगुणात्मिका ॥ १०२ ॥
 हिरण्यकेशिनी हेमब्रह्मसूत्रविचक्षणा ।
 असंख्येयपरार्धातस्वरव्यंजनवैखरी ॥ १०३ ॥
 मधुजिह्वा मधुमती मधुमासोदया मधुः ।

श्री लक्ष्मी सहस्रनाम स्तोत्रं

माधवी च महाभागा मेघगंभीरनिस्तना ॥ १०४ ॥
 ब्रह्मविष्णुमहेशादिज्ञातव्यार्थविशेषगा ।
 नाभौ वग्निशिखाकारा ललाटे चंद्रसन्निभा ॥ १०५ ॥
 भ्रूमध्ये भास्कराकारा सर्वताराकृतिर्हृदि ।
 कृत्तिकादिभरण्यंतनक्षत्रेक्ष्यर्चितोदया ॥ १०६ ॥
 ग्रहविद्यात्मिका ज्योतिर्ज्योतिर्विन्मतिजीविका ।
 ब्रह्मांडगर्भिणी बाला सप्तावरणदेवता ॥ १०७ ॥
 वैराजोत्तमसाम्राज्या कुमारकुशलोदया ।
 बगला भ्रमरांबा च शिवदूती शिवात्मिका ॥ १०८ ॥
 मेरुर्विंध्यादिसंस्थाना काश्मीरपुरवासिनी ।
 योगनिद्रा महानिद्रा विनिद्रा राक्षसाश्रिता ॥ १०९ ॥
 सुवर्णदा महागंगा पंचाख्या पंचसंहतिः ।
 सुप्रजाता सुवीरा च सुपोषा सुपतिः शिवा ॥ ११० ॥
 सुगृहा रक्तबीजांता हतकंदर्पजीविका ।
 समुद्रवोममध्यस्था समबिंदुसमाश्रया ॥ १११ ॥
 सौभाग्यरसजीवातुः सारासारविवेकदृक् ।
 त्रिवल्यादिसुपुष्टांगा भारती भरताश्रिता ॥ ११२ ॥
 नादब्रह्ममयीविद्या ज्ञानब्रह्ममयीपरा ।
 ब्रह्मनाडी निरुक्तिश्च ब्रह्मकैवल्यसाधनम् ॥ ११३ ॥
 कालिकेयमहोदारवीर्यविक्रमरूपिणी ।
 बडबाग्निशिखावा महाकबलतर्पणा ॥ ११४ ॥
 महाभूता महादर्पा महासारा महाक्रतुः ।
 पंचभूतमहाग्रासा पंचभूताधिदेवता ॥ ११५ ॥
 सर्वप्रमाणा संपत्तिः सर्वरोगप्रतिक्रिया ।
 ब्रह्मांडांतर्बहिर्व्याप्ता विष्णुवक्षविभूषिणी ॥ ११६ ॥
 शांकरी विधिवक्तस्था प्रवरा वरहेतुकी ।
 हेममाला शिखामाला त्रिशिखा पंचलोचना ॥ ११७ ॥ [पंचमोचना]
 सर्वागमसदाचारमर्यादा यातुभंजनी ।
 पुण्यश्लोकप्रबंधाड्या सर्वातर्यामिरूपिणी ॥ ११८ ॥
 सामगानसमाराध्या प्रोत्रकर्णरसायनम् ।
 जीवलोकैकजीवातुर्भद्रोदारविलोकना ॥ ११९ ॥
 तटित्कटिलसत्कांतिस्तरुणी हरिसुंदरी ।
 मीननेत्रा च सेंद्राक्षी विशालाक्षी सुमंगळा ॥ १२० ॥
 सर्वमंगळसंपन्ना साक्षान्मंगळदेवता ।
 देहहृदीपिका दीप्तिर्जिह्वापापप्रणाशिनी ॥ १२१ ॥
 अर्धचंद्रोल्लसद्दंष्मा यज्ञवाटीविलासिनी ।
 महादुर्गा महोत्साहा महादेवबलोदया ॥ १२२ ॥
 डाकिनीड्या शाकिनीड्या साकिनीड्या समस्तजुट् ।
 निरंकुशा नाकिवंध्या षडाधाराधिदेवता ॥ १२३ ॥
 भुवनज्ञानिनिःश्रेणी भुवनाकारवल्लरी ।

श्री लक्ष्मी सहस्रनाम स्तोत्रं

शाश्वती शाश्वताकारा लोकानुग्रहकारिणी ॥ १२४ ॥
 सारसी मानसी हंसी हंसलोकप्रदायिनी ।
 चिन्मुद्रालंकृतकरा कोटिसूर्यसमप्रभा ॥ १२५ ॥
 सुखप्राणिशिरोरेखा सददृष्टप्रदायिनी ।
 सर्वसांकर्यदोष ग्रहोपद्रवनाशिनी ॥ १२६ ॥
 क्षुद्रजंतुभय च विषरोगादिभंजनी ।
 सदाशांता सदाशुद्धा गृहच्चिद्रनिवारिणी ॥ १२७ ॥
 कलिदोषप्रशमनी कोलाहलपुरस्थिता ।
 गौरी लाक्ष्णिकी मुख्या जघन्याकृतिवर्जिता ॥ १२८ ॥
 माया विद्या मूलभूता वासवी विष्णु चेतना ।
 वादिनी वसुरूपा च वसुरत्नपरिच्छदा ॥ १२९ ॥
 छांदसी चंद्रहृदया मंत्रस्वच्छंदभैरवी ।
 वनमाला वैजयंती पंचदिव्यायुधात्मिका ॥ १३० ॥
 पीतांबरमयी चंचत्कस्तुभा हरिकामिनी ।
 नित्या तथ्या रमा रामा रमणी मृत्युभंजनी ॥ १३१ ॥
 जेष्ठा काष्ठा धनिष्ठांता शरांगी निर्गुणप्रिया ।
 मैत्रेया मित्रविंदा च शेष्यशेषकलाशया ॥ १३२ ॥
 वाराणसीवासरता चार्यावर्तजनस्तुता ।
 जगदुत्पत्तिसंस्थानसंहारत्रयकारणम् ॥ १३३ ॥
 त्वमंब विष्णुसर्वस्वं नमस्तेस्तु महेश्वरि ।
 नमस्ते सर्वलोकानां जनन्य पुण्यमूर्तये ॥ १३४ ॥
 सिद्धलक्ष्मीर्महाकाळि महालक्ष्मि नमोऽस्तु ते ।
 सद्योजातादिपंचाग्निरूपा पंचकपंचकम् ॥ १३५ ॥
 यंत्रलक्ष्मीर्भवत्यादिराद्याद् ते नमो नमः ।
 सृष्टादिकारणाकारवितते दोषवर्जिते ॥ १३६ ॥
 जगल्लक्ष्मीर्जगन्मातर्विष्णुपत्नि नमोऽस्तु ते ।
 नवकोटिमहाशक्तिसमुपास्यपदांबुजे ॥ १३७ ॥
 कनवर्णरत्नाङ्गु सर्वाभरणभूषिते ।
 अनंतनित्यमहिषि प्रपंचेश्वरनायकि ॥ १३८ ॥
 अत्युच्छितपदांतस्थ परमवोमनायकि ।
 नाकपृष्ठगताराध्ये विष्णुलोकविलासिनि ॥ १३९ ॥
 वैकुण्ठराजमहिषि श्रीरंगनगराश्रिते ।
 रंगनायकि भूपुत्रि कृष्ण वरदवल्लभे ॥ १४० ॥
 कोटिब्रह्मादिसंसेव्य कोटिरुद्रादिकीर्तिते ।
 मातुलुंगमयं खेटं सौवर्णचषकं तथा ॥ १४१ ॥
 पद्मद्वयं पूर्णकुंभं कीरं च वरदाभये ।
 पाशमंकुशकं शंखं चक्रं शूलं कृपाणिकाम् ॥ १४२ ॥
 धनुर्बाणं चाक्षमालां चिन्मुद्रामपि बिभ्रती ।
 अष्टादशभुजे लक्ष्मीर्महाष्टादशपीठगे ॥ १४३ ॥
 भूमिनीलादिसंसेवे स्वामिचित्तानुवर्तिनि ।

श्री लक्ष्मी सहस्रनाम स्तोत्रं

पद्म पद्मालये पद्म पूर्णकुंभाभिषेचिते ॥ १४४ ॥
 इंदिरेदीवराभाक्षि क्षीरसागरकन्यके ।
 भार्गवि त्वं स्वतंतेच्छा वशीकृतजगत्पतिः ॥ १४५ ॥
 मंगळं मंगळानां त्वं देवतानां च देवता ।
 त्वमुत्तमोत्तमानां च त्वं श्रेयः परमामृतम् ॥ १४६ ॥
 धनधान्याभिवृद्धिश्च सार्वभौमसुखोच्छया ।
 आंदोळिकादिसौभाग्यं मत्तेभादिमहोदयः ॥ १४७ ॥
 पुत्रपौत्राभिवृद्धिश्च विद्याभोगबलादिकम् ।
 आयुरारोग्यसंपत्तिरष्टैश्वर्यं त्वमेव हि ॥ १४८ ॥
 परमेशविभूतिश्च सूक्ष्मातूक्ष्मतरा गतिः ।
 सदयापांगसंदत्तबंद्रादिपदस्थितिः ॥ १४९ ॥
 अव्याहतमहाभाग्यं त्वमेवाक्षभ्यविक्रमः ।
 समन्वयश्च वेदानामविरोधस्वमेव हि ॥ १५० ॥
 निःश्रेयसपदप्राप्तिसाधनं फलमेव च ।
 श्रीमंत्रराजराजी च श्रीविद्या क्षेमकारिणी ॥ १५१ ॥
 श्रींबीजजपसंतुष्टा ऐं क्रीं श्रीं बीजपालिका ।
 प्रपत्तिमार्गसुलभा विष्णुप्रथमकिंकरी ॥ १५२ ॥
 क्लिंकारार्थसवित्री च सौमंगळ्याधिदेवता ।
 श्रीषोडशाक्षरीविद्या श्रीयंत्रपुरवासिनी ॥ १५३ ॥
 सर्वमंगळमांगळे शिवे सर्वार्थसाधिके ।
 शरण्य त्र्यंबके देवि नारायणि नमोऽस्तु ते ॥ १५४ ॥
 पुनः पुनर्नमस्तेऽस्तु साष्टांगमयुतं पुनः ।
 सनत्कुमार उवाच ।
 एवं स्तुता महालक्ष्मीब्रह्मरुद्रादिभिः सुरैः ।
 नमरार्तदृरनैश्च निस्सतैर्भोगवर्जितैः ॥ १ ॥
 जेष्ठाजुश्च निःश्रीकैः संसारात्मपरायणै ।
 विष्णुपत्नि ददौ तेषां दर्शनं दृष्टितर्पणम् ॥ २ ॥
 शरत्तूर्णेदुकोट्याभधवळापांगवीक्षणैः ।
 सर्वान् सत्वसमाविष्टांश्चक्रे कृष्ण वरं ददौ ॥ ३ ॥
 महालक्ष्मीरुवाच ।
 नाम्नां साष्टसहस्रं मे प्रमादांऽपि यः सकृत् ।
 कीर्तयेत्तत्कुले सत्यं वसाम्याचंद्रतारकम् ॥ ४ ॥
 किं पुनर्नियमाज्जपुर्मदेकशरणस्य च ।
 मातृवत्सानुकंपाहं पोषकी स्यामहर्निशम् ॥ ५ ॥
 मन्नाम स्तुवतां लोके दुर्लभं नास्ति चिंतितम् ।
 मत्पसादेन सर्वेऽपि स्वस्वष्टार्थमवापृथा ॥ ६ ॥
 लुप्तवैष्णवधर्मस्य मतेष्टवकीर्णिनः ।
 भक्तिप्रपत्तिहीनस्य वंद्यो नाम्नां जपोऽपि मे ॥ ७ ॥
 तस्मादवश्यं तैर्दोषैर्विहीनः पापवर्जितः ।
 जपेत्साष्टसहस्रं मे नाम्नां प्रत्यहमादरात् ॥ ८ ॥

श्री लक्ष्मी सहस्रनाम स्तोत्रं

साक्षादलक्ष्मीपुत्रोऽपि दुर्भाग्योऽप्यलसोऽपि वा ।
अप्रयत्नोऽपि मूढोऽपि विकलः पतितोऽपि च ॥ ९ ॥
अवश्यं प्राप्नुयाद्भाग्यं मन्त्रसादेन केवलम् ।
स्पृहेयमचिराद्देवा वरदानाय जापिनः ।
ददामि सर्वमिष्टार्थं लक्ष्मीति स्मरतां ध्रुवम् ॥ १० ॥
सनत्कुमार उवाच ।
इत्युक्त्यांतर्ददे लक्ष्मीर्वैष्णवी भगवत्कला ।
इष्टापूर्तं च सुकृतं भागधेयं च चिंतितम् ॥ ११ ॥
स्वं स्वं स्थानं च भोगं च विजयं लेभिरे सुराः ।
तदेतद्भवदाम्यद्य लक्ष्मीनामसहस्रकम् । योगिनः पठत क्षिप्रं चिंतितार्थानवाप्तुथ ॥ १२ ॥
गार्ग्य उवाच ।
सनत्कुमारयोगीन्द्र इत्युक्त्वा स दयानिधिः ।
अनुगृह्य ययौ क्षिप्रं तांश्च द्वादशयोगिनः ॥ १३ ॥
तस्मादेतद्ब्रह्मस्यं च गोप्यं जप्यं प्रयत्नतः ।
अष्टम्यां च चतुर्दश्यां नवम्यां भैगुवासरे ॥ १४ ॥
पौर्णमास्याममायां च पर्वकाले विशेषतः ।
जपेद्वा नित्यकार्येषु सर्वान्यामानवाप्नुयात् ॥ १५ ॥
इति श्रीस्कंदपुराणे सनत्कुमार संहितायां श्री लक्ष्मी सहस्रनाम स्तोत्रम् ॥